

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ భరద్వాజముని కృతం

॥ శ్రీ నృసింహ ద్వాత్రింశత్ బీజమాలా స్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీ నృసింహ ద్వాత్రింశత్ బీజమాలా స్తోత్రం ॥

ఉద్ధీతాథ్యం మహాభీమం త్రినేత్రంచోగ్ర విగ్రహం।
ఉజ్జ్వలం తం శ్రియాజుష్టం శ్రీం క్రౌం హ్రీం నృహరిం భజే ॥ 1 ॥

గ్రంథాంత వేద్యం దేవేశం గగనాశ్రయ విగ్రహం।
గర్జనాత్రస్త విశ్వాండం శ్రీం క్రౌం హ్రీం నృహరిం భజే ॥ 2 ॥

వీధిహోత్రేక్షణం వీరం విపక్షక్షయదీక్షితం।
విశ్వంబరం విరూపాక్షం శ్రీం క్రౌం హ్రీం నృహరిం భజే ॥ 3 ॥

రంగనాథం దయానాథం దీనబంధుం జగదురుం।
రణకోలాహలం ధీరం శ్రీం క్రౌం హ్రీం నృహరిం భజే ॥ 4 ॥

మంత్రరాజాసనారూఢం మార్తాండోజ్జ్వల తేజసం।
మణిరత్న కిరీటాథ్యం శ్రీం క్రౌం హ్రీం నృహరిం భజే ॥ 5 ॥

హాహాహూహ్వాది గంధర్వైః స్తూయమాన పదాంబుజం।
ఉగ్రరూపధరం దేవం శ్రీం క్రౌం హ్రీం నృహరిం భజే ॥ 6 ॥

విధి వేద ప్రదం వీరం విఘ్ననాశం రమాపతిం।
వజ్రఖడ్గధరం ధీరం శ్రీం క్రౌం హ్రీం నృహరిం భజే ॥ 7 ॥

విష్ణు శబ్ద దలస్తంభం దుష్టరాక్షస నాశనం।
దుర్నిరీక్షం దురాధర్షం శ్రీం క్రౌం హ్రీం నృహరిం భజే ॥ 8 ॥

జ్వలత్పావకసంకాశం జ్వాలామాలా ముఖాంబుజం।
దారిద్ర్య నాశనం శ్రీ తం శ్రీం క్రౌం హ్రీం నృహరిం భజే ॥ 9 ॥

లం బీజం దేవతానాథం దీర్ఘవృత్త మహాభుజం।
లక్ష్మ్యలింగిత వక్షస్కం శ్రీం క్ష్రౌం హ్రీం నృహరిం భజే ॥ 10 ॥

తంత్రీభూజ జగత్కృతస్నం ధర్మవైకుంఠ నాయకం।
మంత్రజాపక సాన్నిధ్యం శ్రీం క్ష్రౌం హ్రీం నృహరిం భజే ॥ 11 ॥

సర్వాండ కోశ మాలాఢ్యం సర్వాండాంతర వాసినం।
అష్టాస్యకంఠ భేరండం శ్రీం క్ష్రౌం హ్రీం నృహరిం భజే ॥ 12 ॥

తోమరాంకుశ వజ్రాణాం సమ దంష్ట్రైర్ముఖైఃస్థితం।
శత్రుక్షయకరం వ్యాఘ్రం శ్రీం క్ష్రౌం హ్రీం నృహరిం భజే ॥ 13 ॥

మునిమానస సంచారం భుక్తి ముక్తి ఫలప్రదం।
హయాస్యం జ్ఞానదాతారం శ్రీం క్ష్రౌం హ్రీం నృహరిం భజే ॥ 14 ॥

కం శబ్ద కంకణోపేతం కమలాయత లోచనం।
సర్వైశ్వర్యప్రదం క్రోడం శ్రీం క్ష్రౌం హ్రీం నృహరిం భజే ॥ 15 ॥

నృలోక రక్షణపరం భూతోచ్ఛాటన తత్పరం।
ఆంజనేయముఖం వీరం శ్రీం క్ష్రౌం హ్రీం నృహరిం భజే ॥ 16 ॥

సితవర్ణం దీర్ఘనాసం నాసాభరణ భూషితం।
గరుడాస్యం మహాధీరం శ్రీం క్ష్రౌం హ్రీం నృహరిం భజే ॥ 17 ॥

ష్టం ష్టం ష్టం శబ్దసహితం మానవారాధనోత్సుకం।
భల్లూక వక్త్రం భీతిఘ్నం శ్రీం క్ష్రౌం హ్రీం నృహరిం భజే ॥ 18 ॥

భీమాక్ష నాసికోపేతం వేదగ్రహణ తత్పరం।
ధరణీధృత ముత్సంగం శ్రీం క్ష్రౌం హ్రీం నృహరిం భజే ॥ 19 ॥

షడ్వక్త్ర పూజితాంఘ్ర్యుజ్జం ధృష్టకోద్ధృత మండలం |
కోమలాంగం మహాసత్వం శ్రీం క్రౌం హ్రీం నృహరిం భజే || 20 ||

ణంకార కింకిణీ జాలం జ్ఞానమూర్తిం ధరాపతిం |
వరాహాంగం ముదారాంగం శ్రీం క్రౌం హ్రీం నృహరిం భజే || 21 ||

భయఘ్నం సర్వభూతానాం ప్రహ్లాదాభీష్ట దాయినం |
నృసింహస్తంభ సంబోధ్యం శ్రీం క్రౌం హ్రీం నృహరిం భజే || 22 ||

ద్రవ్య యాచ్ఛాపరం విప్రం బలిమానముషం హరిం |
వామనం రూపమాస్థాయ శ్రీం క్రౌం హ్రీం నృహరిం భజే || 23 ||

మృత్యురూపం క్షత్రియాణాం ముగ్ధస్నిగ్ధముఖాంబుజం |
జామదగ్న్యం పరం దేవం శ్రీం క్రౌం హ్రీం నృహరిం భజే || 24 ||

ద్యుం శబ్దయుక్త కోదండం దుష్టరావణ మర్దనం |
రామం కమలపత్రాక్షం శ్రీం క్రౌం హ్రీం నృహరిం భజే || 25 ||

మృదంగగీతప్రణవశ్రవణాసక్తమానసం |
బలరామం హాలధరం శ్రీం క్రౌం హ్రీం నృహరిం భజే || 26 ||

ద్యుం ద్యుం ద్యుం ద్యుం వేణు నాదం బ్రహ్మరుద్రాది సేవితం |
యశోదా తనయం కృష్ణం శ్రీం క్రౌం హ్రీం నృహరిం భజే || 27 ||

నలినాక్షం అగ్నిరూపం మ్లేచ్ఛనాశన తత్పరం |
జ్వాలామాలాపూరితాంగం శ్రీం క్రౌం హ్రీం నృహరిం భజే || 28 ||

మానాయకం మహాసత్వం మమాభీష్ట ప్రదాయకం |
మద్రక్షణపరం శాంతం శ్రీం క్రౌం హ్రీం నృహరిం భజే || 29 ||

మృత్యుటంకార సంయుక్తం శాఙ్గధన్వాన మీశ్వరం।
సద్వస్త్రాభరణోపేతం శ్రీం క్రౌం హ్రీం నృహరిం భజే॥ 30 ॥

యన్నామస్మరణాత్సర్వ భూతవేతాల రాక్షసాః।
శత్రవః ప్రలయం యాంతి శ్రీం క్రౌం హ్రీం నృహరిం భజే॥ 31 ॥

హం బీజం నాదం సర్వేశం శరణం వరయామ్యహం।
ఉపాయభూతం లక్ష్మీశం శ్రీం క్రౌం హ్రీం నృహరిం భజే॥ 32 ॥

ఫలశ్రుతిః

భరద్వాజకృతం స్తోత్రం మంత్రజూర్ణవ సంభవం।
సకృత్పఠనమాత్రేణ సర్వదుఃఖవినాశనం॥ 1 ॥

రాజవశ్యం జగద్వశ్యం సర్వవశ్యం భవేద్ధ్రువం।
భూతప్రేత పిశాచాది వ్యాధి దుర్భిక్షతస్కరాః॥ 2 ॥

దూరాదేవ ప్రణశ్యంతి సత్యం సత్యం న సంశయః।
విద్యార్థీ లభతే విద్యాం ధనార్థీ లభతే ధనం॥ 3 ॥

సర్వార్థీ సర్వమాప్నోతి మోక్షార్థీ మోక్షమాప్నుయాత్।
యంయం కామయతే చిత్తం తం తం ప్రాప్నోతి నిశ్చయం॥ 4 ॥

॥ ఇతి శ్రీ నృసింహ ద్వాత్రింశత్ బీజమాలా స్తోత్రం సంపూర్ణం॥